



കേരള സർക്കാർ
ഗ്രാമ വികസന വകുപ്പ്



ഈസ് ഓഫ് ലിവിംഗ് സർവ്വേ 2021 മാർഗ്ഗ നിർദ്ദേശങ്ങൾ

ഗ്രാമ വികസന കമ്മീഷണറേറ്റ്
സ്വരാജ് ഭവൻ, നന്തൻകോഡ്, തിരുവനന്തപുരം

ഈസ് ഓഫ് ലിവിംഗ് സർവ്വേ.

1. ആമുഖം

ഗ്രാമീണ കുടുംബങ്ങളുടെ ഇല്ലായ്മകളിൽ നിന്നും അന്തസ്സുള്ള ജീവിതശൈലിയിലേക്ക് വഴിമാറ്റുന്ന പരിവർത്തന പ്രക്രിയയിൽ അവർക്ക് ലഭ്യമാവുന്ന പ്രയോജനങ്ങൾ വർദ്ധിപ്പിക്കുന്നതിന് ശാസ്ത്രീയ സർവ്വേ അടിസ്ഥാനമാക്കിയുള്ള വിവരങ്ങൾ ആവശ്യമാണ്. ആയതിലേക്കായി കേന്ദ്ര ഗ്രാമവികസന മന്ത്രാലയം രാജ്യവ്യാപകമായി നടത്തിയ എസ്.ഇ.സി.സി (SECC) 2011 ലുടെ കണ്ടെത്തിയിട്ടുള്ള കുടുംബങ്ങളുടെ നിലവിലെ സ്ഥിതി വിലയിരുത്തുന്നതിനായിട്ടാണ് ഈസ് ഓഫ് ലിവിംഗ് സർവ്വേ നടത്തുന്നത്. കേരളത്തിൽ SECC ലിസ്റ്റിൽ ഉൾപ്പെട്ട 14.17 ലക്ഷത്തിൽപരം കുടുംബങ്ങളാണ് “ഈസ് ഓഫ് ലിവിംഗ്” സർവ്വേയിൽ ഉൾപ്പെടുത്തിയിട്ടുള്ളത്. സർക്കാരിന്റെ മുൻനിര പരിപാടികൾ കേന്ദ്രീകരിച്ചിട്ടുള്ള 16 ഗാർഹിക പാരാമീറ്ററുകളിൽ ഇവരുടെ ഇന്നത്തെ ജീവിത സൗകര്യം തദ്ദേശ സ്വയംഭരണ സ്ഥാപന അടിസ്ഥാനത്തിൽ വിലയിരുത്തുന്നതിനും കുടുംബങ്ങളിലെ ദാരിദ്ര്യാവസ്ഥയിലെ മാറ്റം അളക്കുന്നതിനും സർവ്വേ ലക്ഷ്യമിടുന്നു.

വിവിധ മേഖലകളിലെ ഉന്നമനത്തിനു വേണ്ട ആവശ്യകതകൾ വ്യക്തമായ തെളിവുകളുടെ അടിസ്ഥാനത്തിൽ കണ്ടെത്തി ഓരോ മേഖലയും ശക്തിപ്പെടുത്തുന്നതിനാവശ്യമായ ബജറ്റ് വിഹിതം ഉറപ്പാക്കുക. വിവിധ വകുപ്പുകളെ കോർത്തിണക്കി വികസന പ്രവർത്തനങ്ങൾ നടപ്പിലാക്കുക, വിവിധ മേഖലയിലെ നേട്ടങ്ങൾ നിരന്തര നിരീക്ഷണത്തിലൂടെ വിലയിരുത്തി സുസ്ഥിര വികസനം നേടുക, വികസനപ്രവർത്തനങ്ങൾക്കു ആവശ്യമായ നയപരമായ തീരുമാനങ്ങൾക്ക് രൂപം കൊടുക്കുക. SECC(2011) ഉൾപ്പെട്ട കുടുംബങ്ങളുടെയും പ്രദേശങ്ങളുടെയും നിലവിലെ സ്ഥിതി ഡാറ്റാ അപ്ഡേഷനിലൂടെ കണ്ടെത്തുക. Ease of Living Survey മുഖന ശേഖരിക്കുന്ന

ഡാറ്റയിലൂടെ ആവശ്യമായ കണ്ടെത്തലുകൾ നടത്തി ഇന്ത്യ@2022 എന്ന ലക്ഷ്യത്തിനായി ശക്തമായ ഇടപെടലുകൾ നടത്തുക. വിവിധ വകുപ്പുകൾ മുഖേന നടത്തുന്നതും MIS പരിപാലിക്കുന്നതുമായ എല്ലാ സ്കീമുകളുടെയും പരസ്പര സമന്വയ സാധ്യത പഠിക്കുക എന്നിവയാണ്. Ease of Living Surveyയുടെ ലക്ഷ്യങ്ങൾ.

2. സർവ്വേ നടത്തിപ്പ്

ഗ്രാമവികസന വകുപ്പും സാമ്പത്തിക സ്ഥിതിവിവരക്കണക്ക് വകുപ്പും സംയുക്തമായാണ് സർവ്വേ നടത്തുന്നത്. ഗ്രാമതലത്തിൽ ജനപ്രതിനിധികൾ/ കുടുംബശ്രീ/ CDS/ ആർ.ആർ.ടി/ ആശാവർക്കർ/ അംഗൻവാടി വർക്കർ തുടങ്ങിയവരുടെ സേവനം പ്രയോജനപ്പെടുത്തിക്കൊണ്ട് സർവ്വേയുടെ വിവരശേഖരണത്തിനുള്ള പൂർണ്ണമായ ചുമതല ഗ്രാമവികസന വകുപ്പിലെ വില്ലേജ് എക്സ്റ്റൻഷൻ ഓഫീസർമാർക്കാണ്.

താലൂക്ക് സ്റ്റാറ്റിസ്റ്റിക്കൽ ഓഫീസുകളിലെ സ്റ്റാറ്റിസ്റ്റിക്കൽ ഇൻവെസ്റ്റിഗേറ്റർമാർ മിഷൻ അന്വേഷണ സർവ്വേയ്ക്കായി അവർക്ക് അനുവദിച്ചിട്ടുള്ള ലോഗിൻ മുഖാന്തിരം ഈസ് ഓഫ് ലിവിംഗ് സർവ്വേയുടെ പോർട്ടലിൽ വിവരങ്ങൾ രേഖപ്പെടുത്തേണ്ടതും ബ്ലോക്ക് പഞ്ചായത്തുകളിലെ എക്സ്റ്റൻഷൻ ഓഫീസർ (പ്ലാനിംഗ് & മോണിറ്ററിംഗ്) ഇവർ രേഖപ്പെടുത്തിയിട്ടുള്ള ഡാറ്റായുടെ വാലിഡേഷൻ നടത്തേണ്ടതുമാണ്. ഒരു പഞ്ചായത്ത് പൂർത്തിയാകുന്ന മുറയ്ക്ക് പോർട്ടലിൽ നിന്നും ലഭിക്കുന്ന "ABSTRACT"ൽ പഞ്ചായത്ത് സെക്രട്ടറിയുടെ ഒപ്പ് കൂടി രേഖപ്പെടുത്തുന്നതിനുള്ള നടപടി സ്വീകരിക്കേണ്ടതും ഡാറ്റായുടെ വാലിഡേഷൻ പൂർത്തിയാക്കി തിരികെ ഇൻവെസ്റ്റിഗേറ്ററെ ഏൽപ്പിക്കേണ്ടതുമാണ്. ആയത് പോർട്ടലിൽ അപ്ലോഡ് ചെയ്ത് സർവ്വേ നടപടികൾ സ്റ്റാറ്റിസ്റ്റിക്കൽ ഇൻവെസ്റ്റിഗേറ്റർമാർ പൂർത്തീകരിക്കേണ്ടതാണ്.

ബ്ലോക്ക് തലത്തിൽ സർവ്വേ പ്രവർത്തനങ്ങളുടെ ഏകോപന ചുമതല ബ്ലോക്ക് പഞ്ചായത്ത് സെക്രട്ടറിക്കാണ്. എല്ലാ എക്സറ്റൻഷൻ ഓഫീസർമാരെയും ഉൾപ്പെടുത്തി കൊണ്ട് സർവ്വേ നടത്തിപ്പിനായി ഒരു ടീം ചുവടെ ചേർക്കും പ്രകാരം രൂപീകരിക്കേണ്ടതാണ്.

ബ്ലോക്ക് നോഡൽ ഓഫീസർ	ബ്ലോക്ക് പഞ്ചായത്ത് സെക്രട്ടറി
അസിസ്റ്റന്റ് നോഡൽ ഓഫീസർ	എക്സറ്റൻഷൻ ഓഫീസർ (പി & എം)
അംഗങ്ങൾ	താലൂക്ക് സ്റ്റാറ്റിസ്റ്റിക്കൽ ഓഫീസർ
	ജോയിന്റ് ബി.ഡി.ഒ മാർ
	എക്സറ്റൻഷൻ ഓഫീസർമാർ
	കുടുംബശ്രീ ബ്ലോക്ക് കോ-ഓർഡിനേറ്റർ

3. ബ്ലോക്ക് തല ശില്പശാല

ഈസ് ഓഫ് ലിവിംഗ് സർവ്വേയുടെ മൈക്രോ ലെവൽ പ്ലാനിംഗ് നടക്കുന്നത് ബ്ലോക്കുതല ശില്പശാലയിൽ ആണ്. ബ്ലോക്കുതല ശില്പശാലകൾ 2021 ജൂലൈ 03 ന് സംഘടിപ്പിക്കണം. പ്രസ്തുത ശില്പശാലയിൽ -

- i. ബ്ലോക്ക് പഞ്ചായത്ത് സെക്രട്ടറി
- ii. ജോ. ബി.ഡി.ഒമാർ
- iii. താലൂക്ക് സ്റ്റാറ്റിസ്റ്റിക്കൽ ഓഫീസർ
- iv. സ്റ്റാറ്റിസ്റ്റിക്കൽ ഇൻവെസ്റ്റിഗേറ്റർമാർ
- v. എക്സറ്റൻഷൻ ഓഫീസർമാർ
- vi. വില്ലേജ് എക്സറ്റൻഷൻ ഓഫീസർമാർ
- vii. കുടുംബശ്രീ ബ്ലോക്ക് കോ-ഓർഡിനേറ്റർ

എന്നിവർ പങ്കെടുക്കണം. എക്സറ്റൻഷൻ ഓഫീസർ (പി. & എം.) (അസി. നോഡൽ ഓഫീസർ) വിവരശേഖരണം നടത്തേണ്ട വീടുകളുടെ ലിസ്റ്റിന്റെ പ്രിന്റ് ഔട്ടുകൾ വി.ഇ.ഒ.മാർക്ക് ലഭ്യമാക്കുന്നതിനുമുള്ള നടപടികൾ സ്വീകരിക്കേണ്ടതാണ്. ഈ ശില്പശാലയിൽ വെച്ച് മൈക്രോലെവൽ പ്ലാൻ തയ്യാറാക്കണം. ഗ്രാമപഞ്ചായത്ത് തലത്തിൽ വി.ഇ.ഒ.മാരും, ഇൻവെസ്റ്റിഗേറ്റർമാരും കൂടി ഇരുന്ന് എന്യൂമറേഷൻ ബ്ലോക്ക് അനുസരിച്ച് വിവരശേഖരണം നടത്തുന്നതിനും ആയത് ഇൻവെസ്റ്റിഗേറ്റർമാർക്ക് കൈമാറുന്നതിനുമുള്ള പ്ലാൻ ഫോമിൽ തയ്യാറാക്കി എക്സറ്റൻഷൻ ഓഫീസർ (പി. & എം.)ന് നൽകണം. എക്സറ്റൻഷൻ ഓഫീസർ (പി. & എം.) പഞ്ചായത്തുതല പ്ലാനുകൾ

ഇൗസ് ഓഫ് ലിവിങ് സർവ്വേ
ഗ്രാമ പഞ്ചായത്ത് തല ആക്ഷൻ പ്ലാൻ

1. ഗ്രാമ പഞ്ചായത്തിന്റെ പേര് :
2. ഇൻവെസ്റ്റിഗേറ്ററുടെ പേരും മൊബൈൽ നമ്പറും:

ക്രമ നം.	വി.ഇ.ഓ യുടെ പേര്	എന്യൂമറേഷൻ ബ്ലോക്ക് പാർട്ടികൾ		സർവ്വേ ലിസ്റ്റിലുള്ള ആകെ വീടുകൾ		വിവര ശേഖരണം		വിവര ശേഖരണത്തിൽ സഹായിക്കുന്നത് ആരാക്കെ
		എണ്ണം	നമ്പരുകൾ	എണ്ണം	ഉൾപ്പെടുന്ന വില്ലേജ്	തുടങ്ങുന്ന തീയതി	അവസാനിക്കുന്ന തീയതി	
1								
2								
3								

*വിവര ശേഖരണത്തിൽ സഹായിക്കുന്നതിനായി വാർഡ് മെമ്പർ, കുടുംബശ്രീ പ്രവർത്തകർ, ആര വർക്കർ, അംഗൻവാടി ടീച്ചർമാർ എന്നിങ്ങനെ ആരുടെ സഹായവും സ്വീകരിക്കാവുന്നതാണ്. ഇവർ ആരോടൊന്നിനെയും കൃത്യമായി പറയാൻ പറ്റില്ല എങ്കിലും ഇക്കാര്യത്തിൽ ഒരു ധാരണ ഉണ്ടായിരിക്കുന്നത് നല്ലതാണ്.

ഒപ്പ് വി.ഇ.ഓ (1): ഒപ്പ് വി.ഇ.ഓ (2): ഒപ്പ് വി.ഇ.ഓ (3): ഒപ്പ്, ഇൻവെസ്റ്റിഗേറ്റർ:
തീയതി

ഓരോ ഗ്രാമ പഞ്ചായത്തിനും ഒരു ബ്ലോക്കുതല ഓഫീസറെ ചാർജ്ജ് ഓഫീസറായി നിശ്ചയിക്കണം. ബ്ലോക്കുതല ദൈനംദിന സർവ്വേ പുരോഗതി ലഭ്യമാക്കുന്നതിനും, ഫീൽഡ് തലത്തിൽ പ്രശ്നങ്ങൾ നേരിടുന്നത് പരിഹരിക്കുന്നതും, പ്രസ്തുത ചാർജ്ജ് ഓഫീസർമാരുടെ ചുമതലയാണ്.

സർവ്വേയുടെ ഫീൽഡ് തല ജോലികൾ ജൂലൈ 05 ന് ആരംഭിക്കേണ്ടതും ജൂലൈ 20 ന് പൂർത്തീകരിക്കുകയും വേണം. സമാന്തരമായി സ്റ്റാറ്റിസ്റ്റിക്കൽ ഇൻവെസ്റ്റിഗേറ്റർമാർ പോർട്ടലിൽ വിവരങ്ങൾ രേഖപ്പെടുത്തേണ്ടതുമാണ്. താഴെ പറയുന്ന സമയക്രമം നിർബന്ധമായും പാലിക്കേണ്ടതാണ്.

വിവരശേഖരണം	:	ജൂലൈ 5 മുതൽ 15 വരെ
പോർട്ടലിൽ വിവരങ്ങൾ രേഖപ്പെടുത്തേണ്ടത്	:	ജൂലൈ 6 മുതൽ 25 വരെ
ഡാറ്റാ വാലിഡേഷൻ	:	ജൂലൈ 12 മുതൽ 25 വരെ

ഒരു സമയം 3 എന്യൂമറേഷൻ ബ്ലോക്ക് പാർട്ടികൾ മാത്രം പോർട്ടലിൽ രേഖപ്പെടുത്തുവാൻ സാധിക്കുകയുള്ളൂ. ആയതിനാൽ ഒരു വില്ലേജിന്റെ തന്നെ 3 പാർട്ടികൾ വിവരശേഖരണം നടത്തി

ഇൻവെസ്റ്റിഗേറ്റർക്ക് നൽകുന്നതിന് വില്ലേജ് എക്സ്റ്റൻഷൻ ഓഫീസർമാർ ശ്രദ്ധിക്കേണ്ടതാണ്. ഇല്ലാത്ത പക്ഷം പോർട്ടലിൽ രേഖപ്പെടുത്തലുകൾക്ക് താമസം നേരിടുന്നതാണ്.

4. ഫോറം പൂരിപ്പിക്കുന്നതിനുള്ള പ്രാഥമിക നിർദ്ദേശങ്ങൾ

A. തിരിച്ചറിയൽ വിവരങ്ങൾ

കുടുംബം സ്ഥിതി ചെയ്യുന്ന സ്ഥലം തിരിച്ചറിയുന്നതിനായി നിർദ്ദിഷ്ട കോളങ്ങളിൽ ഗ്രാമ പഞ്ചായത്ത്, വാർഡ് നമ്പർ, എന്യൂമെറേഷൻ ബ്ലോക്ക് പാർട്ട് നമ്പർ, EOL ലിസ്റ്റിൽ ഉള്ള HH നമ്പർ, ഗൃഹനാമൻ/ നാമയുടെ പേര് എന്നിവ വില്ലേജ് എക്സ്റ്റൻഷൻ ഓഫീസർമാർ രേഖപ്പെടുത്തിയതിനു ശേഷം മാത്രം മറ്റ് വിവരങ്ങൾ രേഖപ്പെടുത്തേണ്ടതാണ്. വിവരശേഖരണത്തിന് ശേഷം വി.ഇ.ഓമാർ ഇൻവെസ്റ്റിഗേറ്റർക്ക് ഷെഡ്യൂളുകൾ കൈമാറും മുൻപ് തന്നെ മാർഗ്ഗ നിർദ്ദേശങ്ങളിൽ പരാമർശിക്കും പ്രകാരം കോളങ്ങൾ രേഖപ്പെടുത്തിയിട്ടുണ്ടോയെന്ന് ഉറപ്പ് വരുത്തേണ്ടതാണ്. കാർഡ് നമ്പറുകൾ രേഖപ്പെടുത്തിയിരിക്കുന്നത് പ്രത്യേകം ശ്രദ്ധിക്കണം

B. വിവര ശേഖരണത്തിനുള്ള ചോദ്യാവലി

ഈ ബ്ലോക്കിൽ കുടുംബത്തിന്റെ വ്യക്തിഗത വിവരങ്ങളാണ് ചേർക്കേണ്ടത്. ചോദ്യം 11ന്റെ പിരിവിൽ ഉപചോദ്യം 22 ഒഴികെ യാതൊരു ചോദ്യത്തിനും ഒന്നിലധികം ഓപ്ഷൻ തിരഞ്ഞെടുക്കരുത്. ഉപചോദ്യം 22-ന് ഒന്നിലധികം ഓപ്ഷൻ തിരഞ്ഞെടുക്കാമെങ്കിലും 23, 24, 25 ഉപചോദ്യങ്ങളിൽ ഏതിനാണോ മുഖ്യ പ്രാധാന്യം നൽകേണ്ടത് അത് മാത്രമേ തിരഞ്ഞെടുക്കാവൂ. അതായത് ഒരു ഓപ്ഷൻ മാത്രം.

ചോദ്യം 1- എൽപിജി ഗ്യാസ് കണക്ഷൻ ഉണ്ടോ?

എൽ പി ജി ഗ്യാസ് കണക്ഷൻ ഉണ്ടെങ്കിൽ ആയത് ഉജ്വല പദ്ധതി പ്രകാരമാണോ മറ്റ് ഉറവിടം വഴിയാണോ ലഭിച്ചത് എന്ന് ✓ മാർക്ക് ചെയ്യേണ്ടതാണ്. ഇല്ലായെങ്കിൽ “ഇല്ല” എന്ന് അടയാളപ്പെടുത്തുക.

ഉജ്ജ്വല പദ്ധതി - ₹1600/-യുടെ സാമ്പത്തിക സഹായത്തോടു കൂടി, ബി.പി.എൽ. കുടുംബങ്ങൾക്ക് 5 കോടി എൽ.പി.ജി. കണക്ഷനുകൾ ലഭ്യമാക്കുന്നതിനുള്ള കേന്ദ്ര പദ്ധതി സ്റ്റാമ്പിനും ഗ്യാസ് റീഫില്ലിംഗിനുമായി ലളിതമായ തവണ വ്യവസ്ഥയും അനുവദിക്കും. വനിതാ ഗുണഭോക്താക്കളുടെ പേരിലാണ് കണക്ഷൻ നൽകുന്നത്.

ചോദ്യം - 2 : ഉണ്ടെങ്കിൽ എൽപിജി ഉപഭോക്തൃ ഐഡി നം.

ചോദ്യം 1ൽ “ഉണ്ട്” എന്ന ഉത്തരം നൽകിയിട്ടുണ്ടെങ്കിൽ എൽ പി ജി ഉപഭോക്തൃ ഐഡി ചേർക്കുക (16 അക്ക നമ്പർ)

ചോദ്യം - 3 : കഴിഞ്ഞ വർഷത്തിൽ LPG സിലണ്ടർ എത്ര തവണ റീഫിൽ ചെയ്തു

സർവ്വെ നടത്തുന്ന മാസത്തിനും തൊട്ടു മുൻപുള്ള 12 മാസം ആകെ എത്ര തവണ സിലണ്ടർ റീഫിൽ ചെയ്തു എന്ന എണ്ണം.

ചോദ്യം - 4 : ഗ്യാസ് കണക്ഷൻ ഇല്ലെങ്കിൽ കാരണം

അപേക്ഷിച്ചു അനുവദിച്ചില്ല, അപേക്ഷ പരിഗണനയിലാണ്, അപേക്ഷിച്ചിട്ടില്ല എന്നീ 3 പിരിവുകളിൽ ഉചിതമായത് ✓ മാർക്ക് രേഖപ്പെടുത്തുക.

ചോദ്യം - 5 : വീട്ടിൽ വൈദ്യുതി കണക്ഷൻ ഉണ്ടോ?

ഉചിതമായതിൽ ✓ മാർക്ക് രേഖപ്പെടുത്തുക

ചോദ്യം -6 എൽഇഡി ബൾബുകളുടെ സ്രോതസ്സ്

ചോദ്യം 5 ൽ “ഉണ്ട്” എന്ന ഉത്തരം നൽകിയിട്ടുണ്ടെങ്കിൽ മാത്രമേ ഇവിടെ രേഖപ്പെടുത്തലുകൾ വരികയുള്ളൂ.

എൽഇഡി ബൾബുകൾ ലഭിച്ചിട്ടുണ്ടെങ്കിൽ ഉജ്വല പദ്ധതി അല്ലെങ്കിൽ മറ്റ് ഉറവിടം വഴിയാണോ ലഭിച്ചത് എന്ന് ✓ മാർക്ക് ചെയ്യേണ്ടതാണ്. ഇല്ലായെങ്കിൽ “ഇല്ല” എന്ന് അടയാളപ്പെടുത്തുക.

ഉജ്വല പദ്ധതി - ഉയർന്ന ഊർജ്ജക്ഷമത, കുറഞ്ഞ വൈദ്യുതി ബിൽ, പരിസ്ഥിതി സംരംക്ഷണം എന്നിവ ലക്ഷ്യങ്ങൾ. മാർക്കറ്റ് നിരക്കിൽ നിന്നും 40% വില കുറവിൽ ഉയർന്ന ഊർജ്ജക്ഷമതയുള്ള ലൈറ്റും

ഫാനും വിതരണം ചെയ്യുന്നു. ₹220/-യ്ക്ക് 20 വാട്ട് എൽ.ഇ.ഡി. ട്യൂബ് ലൈറ്റ്, ₹200/-യ്ക്ക് 5-സ്റ്റാർ എനർജി റേറ്റിംഗ് ഉള്ള സീലിംഗ് ഫാൻ എന്നിവ നൽകുന്നു. ഉജാല പദ്ധതിയിൽ ഉൾപ്പെടാതെ മറ്റേതെങ്കിലും പദ്ധതി മുഖേന എൽഇഡി ബൾബുകൾ ലഭിച്ചിട്ടുണ്ടെങ്കിൽ അതെല്ലാം മറ്റ് ഉറവിടം എന്നതിൽ ചേർക്കേണ്ടതാണ്.

ചോദ്യം - 7 : കുടുംബത്തിലെ ഏതെങ്കിലും അംഗത്തിന് ബാങ്ക് അക്കൗണ്ട് ഉണ്ടോ?

PM ജൻ-ധൻ അക്കൗണ്ട്, മറ്റ് അക്കൗണ്ട്, രണ്ട് അക്കൗണ്ടുമുണ്ട്, ഇവയിൽ ഏതെങ്കിലുമുണ്ടെങ്കിൽ ഉചിതമായത് ✓ മാർക്ക് ചെയ്യേണ്ടതാണ്. ഇല്ലായെങ്കിൽ “ഇല്ല” എന്ന് അടയാളപ്പെടുത്തുക.

പ്രധാൻ മന്ത്രി ജൻ ധൻ യോജന- മിനിമം ബാലൻസ് ആവശ്യമില്ലാതെ സേവിംഗ്സ് ബാങ്ക് അക്കൗണ്ട് തുടങ്ങുന്നതിനുള്ള പദ്ധതി. ഏതു ബാങ്ക് ശാഖയിലും ബാങ്ക് മിത്ര ഔട്ട് ലെറ്റിലും അക്കൗണ്ട് തുടങ്ങാം. നിക്ഷേപങ്ങൾക്ക് പലിശയും അക്കൗണ്ട് ഉടമയ്ക്ക് റൂപേ ഡെബിറ്റ് (എ.റ്റി.എം.) കാർഡും ലഭിക്കുന്നു. റൂപേ കാർഡിനൊപ്പം 28.08.2018 മുതലാരംഭിച്ച അക്കൗണ്ടുകളുടെ ഉടമകൾക്ക് 2ലക്ഷം രൂപയുടെ മൂന്യുള്ളവയ്ക്ക് 1ലക്ഷം - അപകട ഇൻഷുറൻസ് പരിരക്ഷ. നേരിട്ട് ആനുകൂല്യം കൈമാറുന്നതിനും (DBT), പ്രധാൻ മന്ത്രി ജീവൻ ജ്യോതി ബീമാ യോജന, പ്രധാൻ മന്ത്രി സുരക്ഷാ ബീമാ യോജന, അടൽ പെൻഷൻ യോജന, 'മുദ്ര' പദ്ധതി എന്നിവയ്ക്കകായി ജൻ ധൻ അക്കൗണ്ടുകൾ ഉപയോഗിക്കാം.

ചോദ്യം - 8 : കുടുംബത്തിലെ ഏതെങ്കിലും അംഗത്തിന് ലൈഫ് ഇൻഷുറൻസ് പരിരക്ഷ ഉണ്ടോ?

PM സുരക്ഷ ബീമ യോജന, മറ്റ് ഇൻഷുറൻസ്, ഇവയിൽ ഏതെങ്കിലുമുണ്ടെങ്കിൽ ഉചിതമായത് ✓ മാർക്ക് ചെയ്യേണ്ടതാണ്. കുടുംബത്തിലെ എല്ലാവരും 50 വയസ്സിന് മുകളിലുള്ളവരെങ്കിൽ ബാധകമല്ലയെന്നും ഇല്ലായെങ്കിൽ “ഇല്ല” എന്നും അടയാളപ്പെടുത്തുക.

പ്രധാൻ മന്ത്രി ജീവൻ ജ്യോതി ബീമാ യോജന - 18 മുതൽ 50 വയസ്സു വരെയുള്ള ആളുകൾക്ക് 2 ലക്ഷം രൂപയുടെ ഇൻഷുറൻസ് പരിരക്ഷ. തൻ വർഷം ജൂൺ 1 മുതൽ അടുത്ത വർഷം മെയ് 31 വരെയുള്ള ഒരു വർഷ കാലയളവിലേക്ക് പ്രീമിയം ₹30/- രൂപ ആധാർ അടിസ്ഥാന രേഖയായി പരിഗണിച്ചായിരിക്കും അക്കൗണ്ട് ആരംഭിക്കുക.

.ചോദ്യം - 9 : കുടുംബത്തിലെ ഏതെങ്കിലും അംഗത്തിന് അപകട ഇൻഷുറൻസ് പരിരക്ഷ ഉണ്ടോ?

PM സുരക്ഷ ബീമാ യോജന, മറ്റ് ഇൻഷുറൻസ് ഇവയിൽ ഏതെങ്കിലുമുണ്ടെങ്കിൽ ഉചിതമായത് ✓ മാർക്ക് ചെയ്യേണ്ടതാണ്. എല്ലാവരും 70 വയസ്സിന് മുകളിലുള്ളവരെങ്കിൽ ബാധകമല്ലെന്നും ഇല്ലായെങ്കിൽ “ഇല്ല” എന്ന് അടയാളപ്പെടുത്തുക.

പ്രധാൻ മന്ത്രി സുരക്ഷാ ബീമാ യോജന- 18 മുതൽ 70 വയസ്സു വരെയുള്ള ആളുകൾക്കുള്ള അപകട ഇൻഷുറൻസ്. അപകട മരണം, പൂർണ്ണമായ വൈകല്യം എന്നിവയ്ക്ക് 2 ലക്ഷം രൂപയുടെ പരിരക്ഷയും ഭാഗികമായ വൈകല്യത്തിന് 1 ലക്ഷം രൂപയുടെ പരിരക്ഷയും ലഭിക്കും. ആധാർ അടിസ്ഥാന രേഖയായി പരിഗണിച്ചായിരിക്കും അക്കൗണ്ട് ആരംഭിക്കുക. പ്രതിവർഷ പ്രീമിയമായി ₹12/-രൂപ.

.ചോദ്യം - 10 കുടുംബത്തിലെ ഏതെങ്കിലും അംഗത്തിന് പ്രതിരോധ മരുന്ന് നൽകിയിട്ടുണ്ടോ?

മിഷൻ ഇന്ദ്ര-ധനുഷ്, മറ്റ് ഉറവിടം, നൽകിയിട്ടില്ല, ബാധകമല്ല - ഇവയിൽ ഉചിതമായത് ✓ മാർക്ക് ചെയ്യേണ്ടതാണ്. പ്രതിരോധമരുന്ന് (immunization) എന്നാൽ കുഞ്ഞുങ്ങൾക്ക് നൽകുന്ന പോളിയോ തുള്ളിമരുന്നും, മറ്റ് വാക്സിനേഷനുകളും ഉൾപ്പെടുന്നു. ആയത് പ്രത്യേകം ചോദിച്ചറിയേണ്ടതാണ്.

മിഷൻ ഇന്ദ്രധനുഷ് - രോഗ പ്രതിരോധ പ്രവർത്തനങ്ങൾ കുറവുള്ള ജില്ലകളിൽ വാക്സിനേഷൻ തോത് വർദ്ധിപ്പിക്കുക എന്ന ലക്ഷ്യത്തോടെ

ആവിഷ്കരിച്ച പദ്ധതി. കേരളത്തിൽ മലപ്പുറം, കാസറഗോഡ് ജില്ലകളിൽ ഒന്നാം ഘട്ടത്തിൽ നടപ്പിലാക്കുന്നു. കണ്ണൂർ, കോഴിക്കോട്, എറണാകുളം, തൃശ്ശൂർ, പാലക്കാട്, കോട്ടയം, കൊല്ലം എന്നീ ജില്ലകൾ രണ്ടാം ഘട്ടത്തിൽ ഉൾപ്പെടുത്തുന്നതാണ്.

മറ്റ് ഉറവിടം എന്നാൽ സംസ്ഥാന സർക്കാർ ആശുപത്രികളും സ്വകാര്യ ആശുപത്രികളും ഉൾപ്പെടുന്നു.

ബാധകമല്ല എന്ന ഓപ്ഷൻ കേരളത്തിലെ സാഹചര്യത്തിൽ പ്രസക്തമല്ലാത്തതിനാൽ ഈ ഓപ്ഷൻ തിരഞ്ഞെടുക്കുമ്പോൾ കൃത്യമായി വിവരം ചോദിച്ചറിയേണ്ടതാണ്.

ചോദ്യം -11 - കുട്ടി (0-6 വയസ്സ്) / ഗർഭിണി വീട്ടിൽ ഉണ്ടോ?

ഉണ്ടെങ്കിൽ “ഉണ്ട്” എന്നും ഇല്ലയെങ്കിൽ “ഇല്ല” എന്നും ✓ മാർക്ക് ചെയ്യേണ്ടതാണ്.

ചോദ്യം -12, 13, 14 - കുട്ടി (0-6 വയസ്സ്) / ഗർഭിണി വീട്ടിൽ ഉണ്ടെങ്കിൽ

ചോദ്യം 11 ൽ “ഉണ്ട്” എന്ന ഉത്തരം നൽകിയിട്ടുണ്ടെങ്കിൽ മാത്രമേ ഇവിടെ രേഖപ്പെടുത്തലുകൾ വരികയുള്ളൂ. പോഷകാഹാരവും അനുബന്ധ സേവനങ്ങളും ലഭിച്ചിട്ടുണ്ടോ, ആരോഗ്യ സേവനങ്ങൾ ലഭിച്ചിട്ടുണ്ടോ, പ്രീ സ്കൂൾ വിദ്യാഭ്യാസ സേവനങ്ങൾ ലഭിച്ചിട്ടുണ്ടോ എന്നീ ചോദ്യങ്ങൾക്ക് ICDS (അംഗനവാടി), സ്റ്റേറ്റ് സ്കീം എന്നിവയിൽ നിന്നും ഉചിതമായത് ഏത് പദ്ധതി പ്രകാരമാണെന്ന് ✓ മാർക്ക് ചെയ്യേണ്ടതാണ്.

ചോദ്യം - 15 കുടുംബത്തിലെ ഏതെങ്കിലും അംഗം സ്വയം സഹായ സംഘത്തിൽ (SHG) അംഗമാണോ?

DAY-NRLM-SHG, മറ്റ് SHG, ഇവയിൽ ഏതിലേങ്കിലും അംഗമാണെങ്കിൽ ഉചിതമായത് ✓ മാർക്ക് ചെയ്യേണ്ടതാണ്. ഇല്ലയെങ്കിൽ “അംഗമല്ല” എന്ന് അടയാളപ്പെടുത്തുക.

ദേശീയ ഗ്രാമീണ ഉപജീവന ദൗത്യം (DAY-NRLM)- സ്വയം തൊഴിൽ, വിദഗ്ദ്ധ തൊഴിൽ അവസരങ്ങൾ എന്നിവയിലൂടെ ഗ്രാമീണ ജനതയുടെ ഉപജീവനം മെച്ചപ്പെടുത്തുന്നതിനുള്ള പദ്ധതി. വരുമാന വർദ്ധനവിന് ഉതകുന്ന ഉപജീവനമാർഗ്ഗങ്ങൾ കണ്ടെത്തുന്നതിന് വേണ്ട പരിശീലനങ്ങളും

സാങ്കേതിക, സാമ്പത്തിക സഹായങ്ങളും മറ്റ് സേവനങ്ങളും ലഭ്യമാകുന്നു. കുടുംബശ്രീ മുഖാന്തിരം നടപ്പിലാക്കുന്നു.

മറ്റ് സ്വയം സഹായ സംഘങ്ങൾ (SHG)- സാമൂഹിക, സാമ്പത്തിക ഉന്നമനം ലക്ഷ്യമാക്കി, സമ്പാദ്യം, വായ്പ എന്നിവയ്ക്കായി പരസ്പരം സഹായിക്കുന്ന അനുഭോഗിക കൂട്ടായ്മ, അംഗങ്ങൾക്ക് കൂറഞ്ഞ പരിശയ്ക്ക് സംഘത്തിൽ നിന്നും വായ്പ എടുക്കുവാൻ കഴിയും.

ചോദ്യം - 16 -താമസിക്കുന്ന വീടിന്റെ തരം.

പക്കാ (കെട്ടുറപ്പുള്ളത്, അടച്ചുറപ്പുള്ളത്, ഉറപ്പുള്ള മേൽക്കൂര ഉള്ളത്), കച്ചാ (ഓല / പ്ലാസ്റ്റിക് ഷീറ്റ് / മൺ ഭിത്തി) ഇവയിൽ ഉചിതമായത് ✓ മാർക്ക് ചെയ്യേണ്ടതാണ്. ഇല്ലയെങ്കിൽ “വീടില്ല” എന്ന് അടയാളപ്പെടുത്തുക.

ചോദ്യം - 17 കുടുംബം ഏതെങ്കിലും സർക്കാർ ഭവന പദ്ധതിയുടെ ഗുണഭോക്താവാനോ ?

ഏതെങ്കിലും ഭവനപദ്ധതിയുടെ ഗുണഭോക്താവാനെങ്കിൽ PMAY-G, സംസ്ഥാന ഭവനപദ്ധതി, മറ്റ് ഭവനപദ്ധതി ഇവയിൽ ഉചിതമായത് ✓ മാർക്ക് ചെയ്യേണ്ടതാണ്. ഇല്ലയെങ്കിൽ “ഇല്ല” എന്ന് അടയാളപ്പെടുത്തുക.

പ്രധാൻ മന്ത്രി ആവാസ് യോജന - ഗ്രാമീൺ (പി.എം.എ.വൈ.ജി.)- സമൂഹത്തിലെ ദുർബല വിഭാഗത്തിലുള്ളവർക്ക് കെട്ടുറപ്പുള്ള പാർപ്പിടങ്ങൾ നിർമ്മിക്കുന്നതിന് ധനസഹായം നൽകുന്നതിനുള്ള പദ്ധതി.

സംസ്ഥാന ഭവനപദ്ധതി- ലൈഫ്, ഇ.എം.എസ്, തണൽ, തദ്ദേശ സ്വയംഭരണ സ്ഥാപനങ്ങൾ നൽകുന്ന ഭവനങ്ങൾ, SC/ST/Fisheries ഡിപ്പാർട്ടുമെന്റുകളുടെ പദ്ധതികൾ, Housing Board പദ്ധതികൾ മറ്റ് ഭവനപദ്ധതി യിൽ IAY എന്നിങ്ങനെ ഉൾപ്പെടുന്നു.

ചോദ്യം -18 - PMAY-G ഗുണഭോക്താവാനെങ്കിൽ ID നമ്പർ

ചോദ്യം 17 ൽ “പി.എം.എ.വൈ.-ജി. ഗുണഭോക്താവാണെങ്കിൽ” മാത്രം ഗുണഭോക്തൃ ID No. രേഖപ്പെടുത്തുക

ചോദ്യം - 19 വീടില്ലെങ്കിൽ, ഏതെങ്കിലും സർക്കാർ ഭവന പദ്ധതിയിൽ അപേക്ഷ നൽകിയിട്ടുണ്ടെങ്കിൽ ആയതിന്റെ അവസ്ഥ?

ലിസ്റ്റിലുണ്ട്, നിരസിച്ചു, അറിയില്ല ഇവയിൽ ഉചിതമായത് ✓ മാർക്ക് ചെയ്യേണ്ടതാണ്.

ചോദ്യം - 20 കുടുംബം ഏതെങ്കിലും ആരോഗ്യ പദ്ധതിയിൽ രജിസ്റ്റർ ചെയ്തിട്ടുണ്ടോ?

ആയുഷ്മാൻ ഭാരത് PMJAY, സംസ്ഥാന ആരോഗ്യ പദ്ധതി, മറ്റ് ആരോഗ്യ പദ്ധതി, ഇവയിൽ ഉചിതമായത് ✓ മാർക്ക് ചെയ്യേണ്ടതാണ്. രജിസ്റ്റർ ചെയ്തിട്ടില്ലെങ്കിൽ “രജിസ്റ്റർ ചെയ്തിട്ടില്ല” എന്ന് അടയാളപ്പെടുത്തുക.

ആയുഷ്മാൻ ഭാരത് പ്രധാൻ മന്ത്രി ജൻ ആരോഗ്യ യോജന - PMJAY പട്ടികയിൽ പേരുള്ള കുടുംബങ്ങൾക്ക് മാത്രമേ PMJAY യുടെ ആനുകൂല്യങ്ങൾ ലഭിക്കൂ. കൂടാതെ, 2018 ഫെബ്രുവരി 28 ലെ സജീവ RSBY കാർഡ് ഉള്ള ഏതൊരു കുടുംബവും പരിരക്ഷിക്കപ്പെടുന്നു. പരിധി എല്ലാ കുടുംബാംഗങ്ങൾക്കും കവറേജ് നൽകുന്നു.

ചോദ്യം - 21 - ആയുഷ്മാൻ ഭാരത് PMJAY അംഗമാണെങ്കിൽ ഫാമിലി ഹെൽത്ത് കാർഡ് നമ്പർ:

ചോദ്യം 20 ൽ “ആയുഷ്മാൻ ഭാരത് PMJAY അംഗമാണെങ്കിൽ” മാത്രമേ ഇവിടെ രേഖപ്പെടുത്തലുകൾ വരികയുള്ളൂ. എങ്കിൽ ID No. രേഖപ്പെടുത്തുക.

ചോദ്യം - 22 - കുടുംബത്തിലെ ഏതെങ്കിലും അംഗത്തിനു സർക്കാർ പദ്ധതിയിൽ പെൻഷൻ ലഭിക്കുന്നുണ്ടോ?

വാർദ്ധക്യകാല പെൻഷൻ, വിധവാ പെൻഷൻ, ഭിന്നശേഷി പെൻഷൻ ഇവ ലഭിക്കുന്നുണ്ടെങ്കിൽ ഉചിതമായത് ✓ മാർക്ക്

ചെയ്യേണ്ടതാണ്. ലഭിക്കുന്നില്ലായെങ്കിൽ “ലഭിക്കുന്നില്ല” എന്ന് അടയാളപ്പെടുത്തുക. ഒന്നിലധികം പെൻഷൻ ലഭിക്കുന്നുണ്ടെങ്കിൽ അത്രയും option തിരഞ്ഞെടുക്കാവുന്നതാണ്. ഇതിന് അനുസരിച്ച് ചോദ്യം 23 മുതൽ 25 വരെയുള്ള കോളങ്ങൾ പൂരിപ്പിക്കേണ്ടതാണ്.

ചോദ്യം - 23 - വാർദ്ധക്യകാല പെൻഷൻ ആണെങ്കിൽ, പെൻഷൻ പദ്ധതി

ചോദ്യം 22 ൽ “വാർദ്ധക്യകാല പെൻഷൻ ലഭിക്കുന്നു എന്ന് ചേർത്തിട്ടുണ്ടെങ്കിൽ” മാത്രമേ ഇവിടെ രേഖപ്പെടുത്തലുകൾ വരികയുള്ളൂ. NSAP, സംസ്ഥാന പെൻഷൻ സ്കീം ഇവയിൽ ഏത് പദ്ധതി പ്രകാരമാണെന്ന് ✓ മാർക്ക് ചെയ്യേണ്ടതാണ്.

NSAP – (National Social Assistance Programme) - വയ്യാർക്കും വിധവകർക്കും ഭിന്നശേഷിക്കാർക്കും പെൻഷൻ രൂപത്തിൽ സാമ്പത്തിക സഹായം നൽകുന്നതിനുള്ള പദ്ധതി.

ചോദ്യം - 24 - വിധവാ പെൻഷൻ ആണെങ്കിൽ, പെൻഷൻ പദ്ധതി.

ചോദ്യം 22 ൽ “വിധവാ പെൻഷൻ ലഭിക്കുന്നു എന്ന് ചേർത്തിട്ടുണ്ടെങ്കിൽ” മാത്രം ഇവിടെ രേഖപ്പെടുത്തുക. NSAP, സംസ്ഥാന പെൻഷൻ സ്കീം - ഉചിതമായത് ഏത് പദ്ധതി പ്രകാരമാണെന്ന് ✓ മാർക്ക് ചെയ്യേണ്ടതാണ്.

ചോദ്യം - 25 - ഭിന്നശേഷി പെൻഷൻ ആണെങ്കിൽ, പെൻഷൻ പദ്ധതി

ചോദ്യം 22 ൽ “ഭിന്നശേഷി പെൻഷൻ ലഭിക്കുന്നു എന്ന് ചേർത്തിട്ടുണ്ടെങ്കിൽ” മാത്രമേ ഇവിടെ രേഖപ്പെടുത്തുക. NSAP, സംസ്ഥാന പെൻഷൻ സ്കീം - ഉചിതമായത് ഏത് പദ്ധതി പ്രകാരമാണെന്ന് ✓ മാർക്ക് ചെയ്യേണ്ടതാണ്.

ചോദ്യം - 26 - ഏതെങ്കിലും അംഗത്തിന് MGNREGS-ൽ തൊഴിൽ ലഭിച്ചിട്ടുണ്ടോ?

ഉണ്ട് / ഇല്ല ഇവയിൽ ഉചിതമായത് ✓ മാർക്ക് ചെയ്യേണ്ടതാണ്.

ചോദ്യം - 27 - ഉണ്ടെങ്കിൽ തൊഴിൽ കാർഡ് നമ്പർ

ചോദ്യം 26 ൽ “MGNREGS-ൽ തൊഴിൽ ലഭിച്ചിട്ടുണ്ട് ” എന്ന് രേഖപ്പെടുത്തിയിട്ടുണ്ടെങ്കിൽ ഇവിടെ തൊഴിൽ കാർഡ് നമ്പർ രേഖപ്പെടുത്തുക

ചോദ്യം - 28 - കഴിഞ്ഞ ഒരു വർഷത്തിൽ MGNREGS-ൽ ലഭിച്ച തൊഴിൽ ദിനങ്ങൾ

എത്ര ദിവസം തൊഴിൽ ദിനങ്ങൾ ലഭിച്ചുവെന്ന് രേഖപ്പെടുത്തുക.

ചോദ്യം - 29 - MGNREGS-ൽ തൊഴിൽ ലഭിച്ചിട്ടില്ലെങ്കിൽ ആയതിന്റെ കാരണം

അറിവില്ലായ്മ, ജോബ് കാർഡ് ലഭിക്കാത്തതിനാൽ, തൊഴിൽ ആവശ്യപ്പെട്ടു, ലഭിച്ചില്ല; തൊഴിൽ ആവശ്യപ്പെട്ടില്ല ഇവയിൽ ഉചിതമായത് ✓ മാർക്ക് ചെയ്യേണ്ടതാണ്.

ചോദ്യം - 30 നൈപുണ്യ പരിശീലനം ഏതു പദ്ധതിയിലൂടെ ലഭിച്ചു?

ഉണ്ട് / ഇല്ല ഇവയിൽ ഉചിതമായത് ✓ മാർക്ക് ചെയ്യേണ്ടതാണ്.

ചോദ്യം - 31 - ഉണ്ടെങ്കിൽ, ഏതു പദ്ധതിയിലൂടെ ലഭിച്ചു?

DDUGKY, PMKVY, PMEGP, മറ്റേതെങ്കിലും- ഉചിതമായത് ✓ മാർക്ക് ചെയ്യേണ്ടതാണ്.

DDUGKY - 15 മുതൽ 35 വയസ്സു വരെ പ്രായമുള്ള ഗ്രാമീണ യുവതീ യുവാക്കൾക്ക് ആഗോളതലത്തിൽ ആവശ്യമായ തൊഴിൽവൈദഗ്ദ്ധ്യം നേടുന്നതിനു സഹായിക്കുന്ന പദ്ധതി. കുടുംബശ്രീ മുഖാന്തിരം നടപ്പിലാക്കുന്നു.

PMKVY- രാജ്യത്തുടനീളമുള്ള യുവാക്കൾക്കായി നൈപുണ്യവികസനം പ്രോത്സാഹിപ്പിക്കുകയും വ്യവസായിക അടിസ്ഥാനത്തിൽ നൈപുണ്യ പരിശീലനം നേടുന്നതിനും തൊഴിൽ നേടുന്നതിനും ഉപജീവനമാർഗ്ഗം നേടുന്നതിനും യുവാക്കളെ പ്രാപ്തരാക്കുന്ന പദ്ധതി. “KASE” വഴി നടപ്പിലാക്കുന്നു.

PMEGP- ഗ്രാമ, നഗര പ്രദേശങ്ങളിൽ മൈക്രോ സംരംഭങ്ങൾ തുടങ്ങുന്നതിനുള്ള വായ്പയും സബ്സിഡിയും ഉള്ള പദ്ധതി. സുസ്ഥിരമായ തൊഴിലവസരങ്ങൾ സൃഷ്ടിക്കുന്നതിനും മൈക്രോ മേഖലകളിൽ ധനകാര്യ സ്ഥാപനങ്ങളുടെ പങ്കാളിത്തം വർദ്ധിപ്പിക്കുന്നതിനും ലക്ഷ്യമിടുന്നു. Khadi & Village Industries Board (KVIB) ജില്ലാ ഇൻഡസ്ട്രീസ് സെൻറർ (DIC) വഴി നടപ്പാക്കുന്നു.

ചോദ്യം - 32 - വീട്ടിൽ ശുചാലയമുണ്ടോ?

ഉണ്ട് / ഇല്ല- ഉചിതമായത് ✓ മാർക്ക് ചെയ്യേണ്ടതാണ്. (കൃത്യമായ വിവരം രേഖപ്പെടുത്തണം)

ചോദ്യം - 33 - മൊബൈൽ നമ്പർ :

വിവരം നൽകുന്ന ആളിന്റെ മൊബൈൽ നമ്പർ

ചോദ്യം - 34 - മൊബൈൽ നമ്പർ ആരുടേതാണ് ?

വീട്ടിലെ അംഗത്തിന്റെ, മറ്റാരുടെയെങ്കിലും ഇവയിൽ ഉചിതമായത് ✓ മാർക്ക് ചെയ്യേണ്ടതാണ്.

ചോദ്യം - 35 ഏതെങ്കിലും ഭക്ഷ്യസുരക്ഷ പ്രകാരം റേഷൻ ലഭിക്കുന്നുണ്ടോ?

NFSA, മറ്റ് പദ്ധതി, ഇവയിൽ ഏത് പദ്ധതി പ്രകാരം ലഭിക്കുന്നു എന്നത് രേഖപ്പെടുത്തുക. റേഷൻ ലഭിക്കുന്നില്ലെങ്കിൽ ലഭ്യമല്ലെന്ന് ചേർക്കേണ്ടതാണ്.

NFSA - മത്തെ (അന്വേഷണ-അന്നയോജന), പീക്ക് (Priority Householders) കാർഡ് ഉടമകൾ ആണെങ്കിൽ NFSA എന്ന് ✓ രേഖപ്പെടുത്തുക. ഇതര നിറങ്ങളിലുള്ള റേഷൻകാർഡ് ഉടമകൾ മറ്റുപദ്ധതി ✓ ചെയ്യേണ്ടതാണ്.

ചോദ്യം - 36 - റേഷൻ കാർഡ് നമ്പർ

NFSA, മറ്റ് പദ്ധതി പദ്ധതി പ്രകാരം റേഷൻ ലഭിക്കുന്നുവെങ്കിൽ കാർഡ് നമ്പർ രേഖപ്പെടുത്തുക

ചോദ്യം - 37 - ഉത്തരം നൽകുന്ന വ്യക്തിയുടെ പേര് : (പട്ടികയിൽ ഉള്ള വ്യക്തിയെക്കുറിച്ച് മാത്രം)

VEO യുടെ കൈയിൽ ഉള്ള House hold list ൽ ഉൾപ്പെട്ട വ്യക്തി.

ചോദ്യം - 38 - ഉത്തരം നൽകുന്ന വ്യക്തിയുടെ പേര് : (പട്ടികയിൽ ഇല്ലാത്ത വ്യക്തിയെക്കുറിച്ച് മാത്രം)

VEO യുടെ കൈയിൽ ഉള്ള House hold list ൽ ഉൾപ്പെടാത്ത വ്യക്തി